

Mokanda nwa Polo oka Tito Maphoo ma etatele

Tito yo taikaka ba Moyuda (kyeka o Bagalatia 2.1-3). Abaka nde moanosi, na nwebi na Polo o etoma ya imola Simo Elaa. Eli yo moto awa yengoloko bookaa onte ya banosi ba Kolinti na Polo (2 Bakolinti 7.6-16). Tito azwaka mokanda nwa Polo mumu wabaka yo o Kελετε; Polo atomaka Tito o Kελετε pho akye kyeka, ambe na bongya maphoo ma ingoma sa esanga με (1.5).

O ebandele ya mokanda nwe, Polo akomi maphoo maso na bokuwe (1.1-4). Ateye mofesi mokokyi iba na bakambi ba ingomba (1.5-16). Aphe mateya ndengye na ndengye pho ya masanga mabato bali o Ingomba: Oka bankoko, oka bakasi (Emba bee basengyesi iteya bangondo), oka banzenga, na oka baombo (2.1-15). Esengyesi obokye banosi babikye na bookaa, bale ikabana onte ya bee (3.1-11). Emba asukye mokanda nwe na mateya masuu na na ndongolo (3.12-15).

Mokanda mumu tebaika mokomela nde Tito yo mampenza (1 na 2 Timote). Maphoo mawoomo omo eli maphoo malekane o mangomba maso, oka bakambi ba mangomba, na oka banosi bali onte ya Ingomba.

Maphoo mali o mokanda mumu me mama:

- Tito 1.1-4: Etatele

- Tito 1.5-16: Mateya pho ya bakambi ba Ingomba
- Tito 2.1-15: Mateya pho ya moto munsō onte ya Ingomba
- Tito 3.1-11: Mōbesi ḡwa ḡaanosi
- Tito 3.12-15: Ndōngōlo

Polo kabeya Tito

¹ Inga Polo, moombo ḡwa Nwaphongo, toma wa Yesu Klisto pho ya ikamba bato ḡaolo Nwaphongo pho ya ianola na pho ya iyeba maphoḡ maphēle maakoka na laakolo losambo, ² onte ya molemo ḡwa ḡomōḡ pha ḡobele phaa lakyela Nwaphongo o etatele ya mokyisi, yo ootokate. ³ O imbele sa meka yo, aweninya Iloḡa se onte ya simo eya mpekye yo, ikokana na ndigyisa ya Nwaphongo Mobikye wa ḡanga.

⁴ Nakomele we Tito, owaakolo ḡwana wa nga onte ya ianola saangana ḡanga obokye: Ngolu na ḡose pha Tata Nwaphongo na Klisto Yesu Mobikye wa ḡanga ife na we.

Etoma ya Tito o Kelete

⁵ Bo naeyika Kelete, eli pho ya iyunva ifōngya maphoḡ maso maikalaka ombe na kyela bankumu o mokyisi mōḡmō na mōḡmō, ḡo wa wōko nga na we. ⁶ Mōḡmō na mōḡmō na ḡēe abe na mōbesi molaa, lele oli na ḡwasi mōḡmō, ḡana ḡēe ḡabe ḡaanosi, ḡēe sa ḡa na mōbesi mōbe na izanga itosa. ⁷ Pho mokambi ḡwa Ingomba ali moto okokyekye maphoḡ ma Nwaphongo, esengyesi obokye abe na mōbesi molaa: Yo sa ḡa munzobo, munywe ḡwa maleku,

munwani nwa bibasi, molukyi nwa baphalanga na mayele mabe. ⁸ Asengyesi ifa moto okokumbele babutu, ekambaya maphoo maala, moto oko sosolo maphoo, moto wa bosembo, mosantu, moto okoebe imikamba, ⁹ amiambya na Iloba sa phele na bokusi, Iloba silongoba na mateya mateya yo. Na bomoo, amokoka ilenza bato bayoko na maateya malongoba na iweninya mabunga ma bato babaikyele ziko.

Bateye ba bole

¹⁰ Pho bato baikye onte ya baabele tebatosa, bali bato ba bowole bowole na bakose ba bato. ¹¹ Esengyesi obokye obakangye munoko. Bato mabota masoo na ikyemiteya pho ya izwa baphalanga na mayele mabe, lotelosegyesi ikyelama. ¹² Monomo na be, moimosi nwa bee mampenza, awo yokye:

«Bato ba Kelete, bato nde bole,
manyama ma vale, bato ba boko na looto.»

¹³ Lowoo me loli nde la phele. Yango mena obaoya na bokusi pho babee na saakolo ianola. ¹⁴ Bee samiambya o biko ba Bayuda na o mitindo ma bato bate aanole maphoo ma phele.

¹⁵ Mbolo iso ili peto pho ya bato bali peto. Kasi pho ya bato bali na mbindo na bale ianola, ekpele yonyo teli peto. Kasi mayele ma bee na maumunya ma ntema ya bee mali na mbindo. ¹⁶ Bawo bekye baefe Nwaphongo, kasi na bitoma ba bee bamoangane. Bali bakolo bato babe, batombi, tebakokyi na etoma elaa eso.

2

Mateya maa phele makokyi na bato baso

¹ Pho ya we, teya maphoo malongoba na mateya ma phele. ² Bato baakotwa bee ekangaka ntema, babe bato ba kaa, bato ba mayele, bato baatonda na saakolo ianola, bato baatonda na lozingo, na na ilendedala.

³ Babasi baakotwa, nde bomo, basengyesi iba ya bato baala: Sawole bato na bofe, bee saba baombo ba maleku. Bateya maphoo maala, ⁴ bateya bangondo izinga bampele ba bee na bana ba be, ⁵ babe bato bate baamikpe, bate bakyele baphemba, bamiambya o etoma ya mangambi ma be, batosa balo ba be, pho moto satiyola Iloba sa Nwaphongo.

⁶ Nde bomo, lenza na banzenga obokye bamizile ⁷ o maphoo maso. We mampenza osengyesi iba ndakyisa na bitoma ba we biilaa: Mateya ma phele, ma kaa. ⁸ Maloba ma we mabee malaa, mate makokyi bee iikyela ziko, pho ya obokye motemesi yo sazwa na lowo loobe la iwo pho ya banga, kasi azwe soo.

⁹ Baombo batosa ba nkolo ba bee o maphoo maso. Babasepelisakye, bee sabaikyela ziko, ¹⁰ na sabaibela na ekpele yonoyo. Baweninyakye imbelele sisoo obokye bali bakolo baombo, emba bamokumola o maphoo maso maateya ma Nwaphongo Mobikye wa banga.

Molemo nwa baklisto

¹¹ Pho ngolu ya Nwaphongo yamiweninya, etatele ya lobiko pho ya bato baso. ¹² Ngolu

me kyeloteya ile mobesi moobe na maphowa ma mokyisi mumu, pho ya obokye tobikye o imbele sisi na bokyebi, na bosembo na ná isambela Nwaphongo, ¹³ na iziya sa molemo moola na imiweninya sa nkyemo ya Nwaphongo wa banga o munene na Mobikye wa banga Yesu Klisto. ¹⁴ Amiambya yo mampeza pho ya banga, pho ya ilomanya o bofe bosó na ipetolo bato be, obokye batonde na phowa iikye pho ya bitoma bilaa.

¹⁵ Yango mena osengyesi iwoo, ilenza na iooya na bokonzi bosó. Moto saetiyoala.

3

Kalenza ikyela bitoma bilaa

¹ Okulaka wo na bee baso obokye baengyesi imiuya o boo pha bakambi na pha bakonzi, baengyesi ibatosa, bambe ba phenephe na ikyela etoma eso elaa, ² Bee satola moto, bee saoka, bamiteya bato balaa, baweninya bonyile imbele siso oka bato baso.

³ Pho na banga me, phanza, tobaka bibubusi, batombi, bato babunga nzela, baombo bamaphowa mabe na ba bisengo ba pha. Tokyela bofe, tobaka na zuwa, toinanaka. ⁴ Kasi wawenenekye bolaa na lozingo la Nwaphongo mobikye wa banga, ⁵ taika lobikya nde pho ya bitoma ba bosembo bakyela banga, kasi nde pho ya ngongo ye, imbele sa lokunyola bee na maa, na mwiya nwa Bolobo, tobotama mbala eya ibale, tokoma bato ba sika. ⁶ Bolobo me, Nwaphongo alophe phango na boikye na nzela ya Yesu Klisto Mobikye wa banga, ⁷ pho obokye,

na ngolu ye, tobuto bato balaa, emba na molemo tobutwe mandomi ma bomoo pha bobele.

⁸ Iloba me sili nde sa phele, emba nazingye obokye obe na bokyebi pho ya sango, pho obokye bato baso baali na ianola oka Nwaphongo famiambya mobimba o bitoma bilaa. Kyeka lowo loola na laa ntina pho ya bato.

⁹ Kasi miko ma phaa, itondolo mafota, maoka na iwelana pho ya mibeko, omale. Pho eli maphoo ma phaa na mazanga ntina. ¹⁰ Moto okokabole bato na miko me, bo omokyebise mbala eya yambo na eya ibale, bo taokyi, omumanya onte ya bée. ¹¹ Koebe obokye moto wa ndengye mena, abunga nzela, ali moto wa masumu, kamiingya yo mampenza.

Ndongolo

¹² Wa moetomela nga Artemasi naa Tishike, kyela bokusi obokye oya nzwa o Nikopolis. Pho nakani iba imbele sa seekye nde omo.

¹³ Bongya na bolaa imbanga sa Zenasi ooli avoka na Apolo, pho bée sa zanga ekpele.*

¹⁴ Baaka banga basengyesi iyekola na bokusi ikyela bitoma bilaa me, pho ya ikokya maphoo masengyesi izele. Emba bamobota mbuma.

¹⁵ Bato baso bali na nga baebeya. Beya bato baso balozingye onte ya ianola.

Le obokye ngolu ya Nwaphongo ebe na bée baso.

* **3:13** 3.13 Avoka: Moto okosambele mossu lowoo na imoambelela.

Sangola Eenyakune

Lobala: Sangola Eenyakune New Testament

copyright © 2018 Wycliffe Bible Translators, Inc.

Language: (Lobala)

Contributor: Wycliffe Bible Translators, Inc.

All rights reserved.

2020-11-18

PDF generated using Haiola and XeLaTeX on 21 Feb 2024 from source files dated 29 Jan 2022

45dc5a8e-f513-5ba3-aad6-e48bd1d5b563